

संक्षिप्त

तालाब में तैरता मिला युवक का शव

टोंक, (निर्स)। पुरानी टोंक थाना क्षेत्र में स्थित चतुर्भुज तालाब में बुधवार को युवक का शव मिलने के बाद क्षेत्र में सनसनी फैल गई। पुलिस ने पोस्टमॉर्टम करवाकर शव परिजनों को सुपुर्द कर दिया, परिजनो ने बताया कि युवक मंगलवार को घर से निकला था और वापस नहीं लौटा, मृतक शराब पीने का आदी बताया जा रहा है। पुरानी टोंक थानाधिकारी रामगणेश ने बताया कि बुधवार सुबह राहगीरो ने पुरानी टोंक थाना पुलिस को सूचना दी की एक युवक का शव चतुर्भुज तालाब में पानी की ऊपरी सतह पर तैरता दिखाई दिया। जिसके बाद मौके पर पहुंची पुलिस ने शव को निकाल कर अपने कब्जे में लिया। बाद में पूछताछ पर युवक की पहचान ललित महावर पुत्र लालाराम महावर उम्र 36 साल निवासी समामबाड़ा के रूप में हुई, जो शराब पीने का आदी बताया जा रहा है। वहीं परिजनो ने बताया कि वह मंगलवार को घर से निकलने के बाद वापस नहीं आया, करीब बीस घंटे बाद बुधवार सुबह मृतक तालाब में तैरता नजर आया। पुलिस ने शव पोस्टमॉर्टम करवाकर शव परिजनो को सुपुर्द कर दिया।

राष्ट्रीय शिक्षा नीति पर कार्यशाला आयोजित

टोंक, (निर्स)। मुख्यालय स्थित सेंट सोल्जर महिला महाविद्यालय में बुधवार को राष्ट्रीय सेवा योजना के तत्वावधान में राष्ट्रीय शिक्षा नीति पर व्याख्यान एवं कार्यशाला आयोजित की गई। कार्यक्रम का प्रारम्भ मुख्य अतिथि प्रबंध निदेशक हितेश शर्मा व प्रो. नवीन मित्तल ने किया। महाविद्यालय प्राचार्य डॉ. राधेन्द्र ने कार्यक्रम के मुख्य वक्ता प्रो. (डॉ.) नवीन मित्तल, राजकीय महाविद्यालय कोटा के शिक्षा जगत में उनके योगदान एवं उपलब्धियों के बारे में परिचय करवाया तथा प्रो. मित्तल ने सभी के लिए समान एवं समावेशी शिक्षा के साथ-साथ कोशल आधारित शिक्षा को वर्तमान परिदृश्य में महत्वपूर्ण बताते हुए राष्ट्रीय शिक्षा नीति-2020 की आवश्यकता और उसके विभिन्न पहलुओं को समझाया।

विद्युत पोल लगवाने की मांग

कोटपुतली, (निर्स)। कस्बे के आदर्श नगर में टेलीफोन एक्सचेंज के पास शिव मंदिर के सामने विगत मंगलवार रात्रि को विद्युत पोल टूट गया। भाजपा युवा नेता शशि मित्तल ने बताया कि विद्युत पोल सम्भवतया: किसी गाड़ी की टक्कर या जमीन में मिट्टी के धंसने से टूट गया, जो अब जो गिरने की कगार पर है। मित्तल ने बताया कि नया विद्युत पोल लगवाने को लेकर विद्युत अधिकारियों को अवगत करवाया दिया गया है, शीघ्र ही विभाग द्वारा नया विद्युत पोल लगा दिया जायेगा।

सामुदायिक भवन का लोकार्पण आज

निवाड़ी। नगर पालिका द्वारा भगतसिंह कॉलोनी स्थित जिरात रोड पर नव निर्मित सामुदायिक भवन का गुरुवार को दोपहर 2 बजे लोकार्पण किया जाएगा। नगर पालिका अधिशाषी अधिकारी मनोहर लाल जाट ने बताया कि लोकार्पण समारोह में मुख्य अतिथि विधायक साहब रामसहाय वर्मा रहेंगे।

कार्यशाला में मादक द्रव्यों के सेवन से निपटने पर दिया जोर

पावटा। राष्ट्रीय सीमा शुल्क कर एवं नारकोटिक्स अकादमी द्वारा गुरुवार को राजकीय महाविद्यालय पावटा में ड्रग लॉ एनफोर्समेंट विषय पर कार्यशाला का आयोजन अतिरिक्त आयुक्त नारकोटिक्स कोटा नरेश बुंदेल के मुख्य अतिथि व महाविद्यालय प्राचार्य प्रेम सिंह मीणा की अध्यक्षता में किया गया। इस दौरान मुख्य अतिथि अतिरिक्त आयुक्त नारकोटिक्स कोटा नरेश बुंदेल ने इस कार्यशाला में नशीली दवाओं के दुरुपयोग की बढ़ती समस्या पर चिंता व्यक्त करते हुए मादक द्रव्यों के सेवन से निपटने पर जोर दिया।

राष्ट्रीय सीमा शुल्क कर व नारकोटिक्स अकादमी द्वारा ड्रग लॉ एनफोर्समेंट विषय पर कार्यशाला का आयोजन

उन्होंने कहा कि नशा समाज लिए एक बड़ी चुनौती है, जीवन के लिए घातक है। इससे दूर रहना चाहिए, नशे को आदत नमुने को शारीरिक व मानसिक दोनों तरह से कमजोर कर देती है। उन्होंने नशीली दवाओं के दुरुपयोग के मूल कारणों से निपटने और युवा पीढ़ी को सुरक्षा के लिए सामूहिक प्रयास

पर्यावरण संवर्धन के लिए पौधारोपण करने के लिए प्रेरित किया

शाहपुरा। जिला विधिक सेवा प्राधिकरण जयपुर जिला जयपुर अध्यक्ष अजीत कुमार हींगर एवं तालुका विधिक सेवा समिति शाहपुरा अध्यक्ष ललिता शर्मा अपर जिला एवं सत्र सेशन न्यायाधीश प्रथम के निर्देशन में अधिकार मित्र दिनेश कुमार शर्मा ने राजकीय उच्च माध्यमिक विद्यालय नाथावाला में नालसा योजना 2016 के अंतर्गत शिविर आयोजित किया। शिविर में प्रधानाचार्य बाबूलाल बुनकर द्वारा अध्यक्षता की गई। विद्यालय की महिला उत्पीडन समिति की अध्यक्ष रामय्यारी भी उपस्थित रहे। इस अवसर पर अधिकार मित्र दिनेश कुमार शर्मा ने उपस्थित विद्यार्थियों को बताया कि वरिष्ठ नागरिकों के लिए माता पिता एवं वरिष्ठ नागरिक भरण-पोषण एवं कल्याण अधिनियम 2007 की धारा 7 के तहत न्यायाधिकरण अपील का अधिकार दिया गया है। वे अपने परिवारिक उत्तराधिकारी अगर उनकी देख-रेख की अवहेलना करें तब उन्हें न्यायालय में अपीलीय अधिकार दिया गया है।

सुप्रीम कोर्ट ने वरिष्ठ नागरिकों को उनकी सेवा, चिकित्सा संबंधी लापरवाही, मनोरंजन के साधन उनके



राजकीय उच्च मा. विद्यालय नाथावाला में नालसा योजना 2016 के अंतर्गत शिविर आयोजित हुआ।

उत्तराधिकारी द्वारा हिंसात्मक गतिविधियों पर अपनी स्वयं के द्वारा अर्जित चल-अचल संपत्ति से बेदखल करने का अधिकार दिया गया है। उसके लिए सक्षम अधिकारी, मजिस्ट्रेट को अपनी लिखित प्रार्थना पेश करने पर उनके द्वारा इच्छित व्यक्ति को वारिस बनाया जा सकता है। इस शिविर में लाभार्थियों की संख्या 150 उपस्थित

रहे। इसी क्रम में संत नारायण दास विद्यालय साईवाड में भी शिविर आयोजित किया गया। अधिकार मित्र दिनेश कुमार शर्मा ने साईवाड में स्थित संत नारायण दास स्कूल में नालसा योजना 2016 के अंतर्गत वरिष्ठ नागरिकों के कानूनी अधिकार, पर्यावरण संरक्षण, पर्यावरण प्रदूषण से बचाव एवं नशा मुक्ति

अभियान का शिविर आयोजन किया। अधिकार मित्र दिनेश कुमार शर्मा ने पर्यावरण संरक्षण, नशा मुक्ति और महिला उत्पीडन के बारे में जानकारी देकर सभी छात्राओं को इसके बारे में विस्तार से समझाया और पर्यावरण के बारे में जागरूक करते हुए सभी बच्चों को पर्यावरण के संवर्धन के लिए पौधारोपण करने के लिए प्रेरित किया,

के दो आरोपी गिरफ्तार



पुलिस ने फायरिंग के दो आरोपियों को गिरफ्तार किया।

पावटा। सालासर क्रेशर बुचारा में भोजनालय पर युवक पर फायरिंग के मामले में प्रागपुर थाना पुलिस ने दो आरोपियों को गिरफ्तार किया है। पुलिस अधीक्षक जिला कोटपुतली बहरोड़ देवेन्द्र कुमार विस्नोई ने बताया कि फिरयादी कृष्ण गुर्जर (31) निवासी माजर धाकोड़ा पुलिस थाना हरसौरा ने प्रागपुर थाने में मामला दर्ज करवाया था कि मैं बुचारा रोड सालासर क्रेशर पर भोजनालय खोल रहा है। जहां 1 दिसम्बर रात करीब 9.30 बजे रोहित गुर्जर भेरे पास आया व हम दोनों बात कर रहे थे।

तभी अचानक धमाका हुआ व मेरे गोली लग गई। फायरिंग की घटना में वह गंभीर रूप से घायल हो गया। अतिरिक्त पुलिस अधीक्षक कोटपुतली के निर्देशन व वृत्ताधिकारी वृत्त विराटनगर उमेश निठारवाल के सुपरविजन एवं प्रागपुर थाना प्रभारी भजनाराम के नेतृत्व में टीम द्वारा दिए गए टास्क की पालना में प्रयास करते हुए मुल्जिमान राहुल यादव (20) निवासी सुखाली तन भैसलाना, रोहित गुर्जर (19) निवासी ढाणी बल्दा तन टोटा गुजजर को गिरफ्तार करने में सफलता हासिल की।

उर्वरक की कालाबाजारी व जमाखोरी को रोकने हेतु कंट्रोल रूम स्थापित

अलवार। कृषि विभाग द्वारा जिले में उर्वरकों की कालाबाजारी व जमाखोरी को रोकने के उद्देश्य से जिला स्तर पर ब्लॉकवारी नरीक्षक प्रभारी नियुक्त किये जाकर कंट्रोल रूम स्थापित किया गया है एवं जिले से बाहर यूरिया अन्य राज्यों में आपूर्ति नहीं हो इसके लिए नियंत्रण हेतु सीमावर्ती क्षेत्र में कार्मिकों का मनोनीयन किया गया है।

कृषि विभाग के संयुक्त निदेशक पी.सी मीणा ने बताया कि ब्लॉक रेणी, थानागाजी, उमरीण, मालाखेडा, राजगढ़ में किसी स्थान पर उर्वरक वितरण संबंधी कृषिकायत मिलने पर प्रभारी विश्राम मीणा

सहायक निदेशक कृषि विस्तार राजगढ़ मो.नं. 8949027478 पर एवं ब्लॉक गोविन्दगढ़, रामगढ़, कटुमर, लक्ष्मणगढ़ के प्रभारी मंगलतुम शर्मा सहायक दिशक कृषि विस्तार अलवर मो.नं. 9413024114 पर एवं जिला कंट्रोल रूम नं. 8890435224 पर सम्पर्क कर सकते हैं। उन्होंने उर्वरकों का समान रूप से पारदर्शिता के साथ वितरण करना और उर्वरक वितरण में अनियमितता बरतने वाले विक्रेताओं, जमाखोरों और कालाबाजारी करने वालों के विरुद्ध कठोर कार्रवाई करने के लिए निरीक्षकों को निर्देशित किया है। उन्होंने बताया कि

जिले के किसानों को समान रूप से उर्वरकों की उपलब्धता सुनिश्चित करने हेतु कृषकों को पंक्तिबद्ध किया जाकर उर्वरकों का वितरण प्रशासन के सहयोग एवं विभागीय कार्मिकों की देखरेख में किया जा रहा है। उन्होंने जिले के किसानों से आठह किया है कि कृषि आदान विक्रेताओं से उर्वरक क्रय करने के लिए अपना आधार कार्ड एवं जमीन से संबंधित दस्तावेज (जमाबंदी) साथ लेकर जावे। जिले के किसान किसी कम्पनी विशेष के यूरिया के प्रति रुझान नहीं रखे। सभी कम्पनियों का यूरिया समान होता है

प्रस्तावित ट्रामा सेंटर व पब्लिक हेल्थ यूनिट का भूमि पूजन



ट्रामा सेंटर व ब्लॉक पब्लिक हेल्थ यूनिट का भूमि पूजन किया।

इस अवसर पर मिठाई वितरित की गई। कार्यक्रम के दौरान नगर पालिका अध्यक्ष सतीश दुहारिया, प्रेमानाथ धामाणी, मंडल अध्यक्ष प्रकाश दीक्षित, सरपंच सीमा मीणा, भूपेंद्र शर्मा, मुकेश जैयान, सुखराम मीणा, जगदीश सैनी, व्यापार मंडल के बसंत गुप्ता, एवं प्रमुख लोग मौजूद रहे। इसके बाद चिकित्सा

प्रभारी एवं भाजपा नेता की मौजूदगी में डाक्टरों की आवसीय व्यवस्था को सुनिश्चित किए जाने को लेकर वार्ता की। इस पर एस डी एम सीमा मीणा ने चिकित्सा प्रभारी को वैकल्पिक व्यवस्था करने में सहयोग का आश्वासन दिया। इस अवसर पर अन्य भाजपा नेता मौजूद रहे।

सांसद खेल महोत्सव की तैयारियों को लेकर बैठक

फुलेरा। सांसद खेल महोत्सव, जो आगामी रविवार 7 दिसंबर को आयोजित होना है, महोत्सव की तैयारियों को लेकर बुधवार को स्कूल खेल मैदान में महत्वपूर्ण बैठक आयोजित की गई। बैठक में आयोजन से जुड़े सभी प्रबंधों, प्रतिभागिताओं के संचालन तथा प्रतिभागियों की सुविधा संबंधी तैयारियों पर विस्तार से चर्चा हुई। बैठक में जयपुर जिला देहात शिक्षण के उपाध्यक्ष अजयपाल सिंह, मोहन लाल, फुलेरा भाजपा मंडल अध्यक्ष प्रणव अग्रवाल, सांघर भाजपा मंडल अध्यक्ष पवन मोदी तथा नरेश देहात भाजपा मंडल अध्यक्ष

श्रीराम गुर्जर सहित फुलेरा मंडल महामंत्री संजय चार्णोय, मोहित कराडिया, राजा सोनी, गणेश सैनी, श्याम सैनी तथा नगरपालिका कार्मिक तथा क्षेत्र के शारीरिक शिक्षक भी चर्चा में शामिल हुए। बैठक में खेल प्रतिभागिताओं के सुचारु संचालन हेतु कार्य विभाजन किया गया और शारीरिक शिक्षकों को आवश्यक दिशा-निर्देश प्रदान किए गए। साथ ही कार्यक्रम की रूपरेखा तैयार करते हुए प्रतिभागियों के लिए खेल मैदान की व्यवस्था, सुरक्षा, परिसर प्रबंधन संबंधी प्रबंधन व्यवस्था पर भी सहमति बनी।

विधानसभा में जनता जनार्दन देवो भव विधेयक लाने की मांग

पावटा। विराटनगर विधानसभा क्षेत्र के वरिष्ठ भाजपा नेता एवं जनसंख्या समाधान फाउंडेशन के राष्ट्रीय सह संयोजक पवन शर्मा जवानपुरा ने राजस्थान के मुख्यमंत्री भजनलाल शर्मा, विधानसभा अध्यक्ष वासुदेव देवनानी सहित सभी मंत्रियों को ज्ञापन पत्र भेजकर राजस्थान विधानसभा में जनता जनार्दन देवो भव विधेयक पारित करने की मांग की है।

इस अवसर पर पवन शर्मा ने बताया राजस्थान प्रदेश में आम जनता के मान सम्मान के लिए यह कानून अति आवश्यक है अक्सर पुलिस थाना, तहसील एवं उपखंड कार्यालय सहित अनेक सरकारी दफ्तरों में आमजन के साथ अधिकारियों कर्मचारियों का व्यवहार बहुत निराशाजनक रहता है तथा भाषा शैली भी मर्यादित नहीं रहती ऐसे में सरकार को आमजन के हितों की रक्षा के लिए जनता जनार्दन देवो भव विधेयक लागू करना चाहिए।

कोई भी सरकारी अधिकारी कर्मचारी यदि आमजन के साथ शालीनता से व्यवहार नहीं करता एवं आमजन को गलत शब्दों का प्रयोग करता है ऐसे राजकीय कर्मचारी पर शीघ्र एवं कठोर कार्रवाई की जाए क्योंकि लोकतंत्र में वास्तविकता में आम जन ही माई बाप होती है।

विराटनगर, बहरोड़ व बानसूर ने किया 100 प्रतिशत पूर्ण डिजिटल जेशन कार्य

कोटपुतली, (निर्स)। भारत निर्वाचन आयोग द्वारा चलाये जा रहे विशेष गहन पुनरीक्षण कार्यक्रम के तहत विधानसभा क्षेत्र विराटनगर (041) के 227 बूथों, बानसूर (063) के 249 बूथों और बहरोड़ (062) के 228 बूथों पर नियुक्त बीएलओ मय टीम (शिक्षक,

ईआरओ ने जिला निर्वाचन अधिकारी, बीएलओ, मतदाताओं का सहयोग के लिए जताया आभार

आंगनवाड़ी कार्यकर्ता, आशा सहयोगिनी) और उनके सुपरविजन हेतु नियुक्त सुपरवाइजर एवं ब्लॉक लेवल अधिकारियों द्वारा परिगणना प्रपत्रों का संग्रहण और डिजिटल जेशन का कार्य बुधवार को शत प्रतिशत सफलतापूर्वक पूर्ण किया गया।

परिगणना प्रपत्रों के वितरण, संठाहण एवं डिजिटल जेशन के कार्य को निर्धारित समय में सुचारु एवं सफल क्रियान्वयन हेतु जिला निर्वाचन अधिकारी, कोटपुतली-बहरोड़ प्रियंका

सार-समाचार



टोंक, (निर्स)। निवाड़ी क्षेत्र के नेशनल हाईवे पर भाजपा युवा मोर्चा कार्यकर्ता व गौ सेवकों द्वारा बुधवार को गोवंश से भरा एक ट्रक पकड़ा, इस दौरान उन्होंने 11 गोवंश को मुक्त कराया गया। वही चालक मौके का फायदा उठाकर फरार हो गया। प्राप्त जानकारी के अनुसार बुधवार सुबह गोरक्षा दल को मिली सूचना के बाद भाजपा युवा मोर्चा के जिलाध्यक्ष नरेंद्र सिंह जयसिंहपुरा के नेतृत्व में गोरक्षा दल और पुलिस के संयुक्त कार्यवाही के दौरान निवाड़ी क्षेत्र स्थित नेशनल हाईवे पर अवैध रूप से गोवंश भरकर जयपुर की ओर ले जा रहे एक ट्रक को पकड़कर उसकी जांच करने पर उसमें 11 गोवंश मिले, वही मौके से चालक फरार हो गया। बाद में सूचना पर पहुंची निवाड़ी सदर थाना पुलिस ने ट्रक का जप्त कर लिया। ट्रक से 11 गोवंश बरामद कर उन्हें निवाड़ी स्थित आशाराम गोशाला के सुपुर्द किया गया है। पुलिस ने चालक व साथी के खिलाफ मामलों में गोवंश संरक्षण अधिनियम सहित विभिन्न धाराओं के तहत प्रकरण दर्ज कर अनुसंधान जारी है।

अंतर्राष्ट्रीय दिव्यांगजन पुरस्कार समारोह का आयोजन

कोटपुतली। अंतर्राष्ट्रीय दिव्यांगजन पुरस्कार समारोह कोलेक्ट्रेट सभागार में बुधवार को आयोजित किया गया जिसमें कोटपुतली जिला कलेक्टर प्रियंका गोस्वामी ने दिव्यांगों (विशेष योग्यजन) के क्षेत्र में कार्य करने वालों को पुरस्कार एवं स्मृति चिह्न देकर सम्मानित किया। जिला कलेक्टर ने बताया कि सरकार दिव्यांगों के लिए हर संभव प्रयास कर रही है उनको सहायता पहुंचाने में और उनकी समस्याओं का निस्तारण करने में प्रयत्नरत है। जिला कलेक्टर ने बताया कि दिव्यांगों के लिए जिला प्रशासन एवं सामाजिक न्याय अधिकारिता विभाग सक्रिय होकर कार्य कर रहे है। दिव्यांगों की समस्याओं पर जिला कलेक्टर ने चर्चा कर उनके निस्तारण के आदेश दिए साथ ही दिव्यांगजनों से सरकारी योजनाओं से प्राप्त लाभ के संबंध में फीडबैक लिया गया। कार्यक्रम में सामाजिक न्याय अधिकारिता विभाग से जिला प्रशासन में समाज कल्याण अधिकारी विपिन उपस्थित रहे।

शिक्षा मंत्री आज आयेगे टोंक

टोंक, (निर्स)। प्रदेश के शिक्षा एवं पंचायतीराज विभाग के मंत्री मदन दिलावर आज टोंक आयेगे। इस सम्बन्ध में अतिरिक्त जिला कलेक्टर रामरतन सौराव ने बताया कि शिक्षा एवं पंचायतीराज मंत्री आज सुबह 10 बजे टोंक पहुंचकर जिला परिषद के मुख्य द्वार एवं नवीन मार्ग का लोकार्पण करेंगे। इसके बाद 11 बजे कृषि ऑडिटोरियम में जिले की विधानसभा ग्राम पंचायतों में हुए विकास कार्यों का लोकार्पण करेंगे, साथ ही दोपहर 12 बजे प्रधान, जिला परिषद एवं पंचायत समिति के सदस्य, सरपंच, पंचायतीराज विभाग के अधिकारियों एवं कार्मिकों के साथ स्वच्छता संबंधी कार्यशाला में शामिल होंगे।

जुआं खेलते तीन आरोपी गिरफ्तार



टोंक, (निर्स)। अतिरिक्त पुलिस अधीक्षक टोंक के निर्देशन में झिराना थानाधिकारी राजेन्द्र प्रसाद के नेतृत्व में गठित टीम द्वारा लोकल स्पेशल एक्ट के तहत कार्यवाही करते हुये बुधवार को झिराना क्षेत्र के नानेर रोड के पास से तीन आरोपियों को सार्वजनिक स्थान पर जुआं (ताश पत्ती) खेलते हुए 1900 रूपये राशि सहित गिरफ्तार किया गया है। इस दौरान आरोपी मोहम्मद ईस्लाम पुत्र मुन्ना खां उम्र 42 साल, शेरू खान पुत्र हसन खान उम्र 20 साल निवासी निहहेडी व शकील पुत्र शहजाद खान उम्र 34 साल निवासी इन्नाहमपुरा थाना झिराना को गिरफ्तार कर इनके विरुद्ध प्रकरण दर्ज किया गया है।

अवैध बजरी से भरा डंपर जब्त

निवाड़ी। बरोनी थाना पुलिस ने अवैध बजरी से भरे हुए एक डंपर को जब्त किया है। बरोनी थानाधिकारी बुजेंद्रसिंह ने बताया कि बुधवार को पुलिस गश्त के दौरान राठ 1य राजमार्ग पर पहाड़ी कट के समीप स्थित पेट्रोल पंप के सामने एक डंपर जो अवैध बजरी से भरा हुआ था, आता हुआ दिखाई दिया। डंपर चालक पुलिस की गाड़ी को देखकर कूद कर फरार हो गया। पुलिस ने बजरी के साथ डंपर को जब्त कर लिया और थाना परिसर में खड़ा करवा दिया। डंपर बिना नंबर का था।

विधानसभा में जनता जनार्दन देवो भव विधेयक लाने की मांग



विशेष गहन पुनरीक्षण कार्यक्रम के तहत विराटनगर, बहरोड़, बानसूर ने डिजिटल जेशन कार्य 100 प्रतिशत पूर्ण किया।

गोस्वामी के मार्गदर्शन व निर्देशन के साथ ईआरओ विराटनगर कपिल कुमार, ईआरओ बानसूर अनुराग हरित, ईआरओ बहरोड़ राम किशोर मीणा के तनावरहित एवं सौहार्दपूर्ण कार्यशैली का एईआरओ के सहयोग द्वारा कुल मतदाताओं विराटनगर-240880, बानसूर-259377, बहरोड़-236098 के परिगणना प्रपत्रों के डिजिटल जेशन का कार्य कुशलतापूर्वक सम्पन्न हुआ। इस दौरान सभी ईआरओ द्वारा उक्त अभियान में नियुक्त समस्त अधिकारियों/कार्मिकों का आभार प्रकट किया। जिला निर्वाचन अधिकारी ने भी उक्त कार्य में सम्मिलित अधिकारियों और कार्मिकों की सराहना करते हुए अन्य विधानसभाओं को भी इससे प्रेरणा लेकर समयबद्ध कार्य पूर्ण करने को कहा। उन्होंने कहा कि सभी ईआरओ ने निर्धारित समय से पहले उक्त कार्य पूर्ण कर मेहनत, निष्ठा और दृढ़ निश्चय का परिचय दिया है। मतदाता सूचियों व शुद्धता और पारदर्शिता सुनिश्चित करने में सुपरवाइजर, बीएलओ सहित सहायताथर लगे अन्य विभागों के कार्मिकों की भूमिका भी महत्वपूर्ण है।